

జానక

భక్తాశ్రయ

నాకు దెయ్యం అంటే భయంలేదు,
దేవుడంటే భక్తి లేదు.

పాపూ, దొంగ వగైరాలంటే
కేరే జాబ్.

“మరీ యింత భయభక్తుల్లేకుండా
తయారైందేవిటమ్మా యీ పిల్ల!
అసలే ఆడపిల్ల కూడాను” అని నా
చిన్నప్పుడు మా అమ్మ తెగ బెంగ
పెట్టుకునేది.

కాని నా లొసుగు ఆవిడకి తెలీదు.
నాకు వర్షం అంటే విపరీతమైన
భయం. భూమ్మీద చినుకుపడితే
మరింక నేను భూమ్మీద కాలు పెట్టను.
“అంటు” “సాంటు” అంటూ మా అమ్మ
అరవకపోతే అన్నంకూడా మంచం
మీదే తినేస్తాను.

అప్పటికిరెండ్రోజులనుండి ఆగకుండా
కురుస్తోంది వర్షం. సూర్యుడనేవాడు
ఉన్నాడన్న సంగతే మరిచిపోయేం.
మరింక ఈ వర్షం యిలాగే యింకో
నాలుగురోజులు గనక పడితే మనుషు
లంతా నానిపోయి మొక్కమొలిచి పోతా
రేమో నన్న భయంపట్టుకుంది అందరికీ.

అదిగో, సరిగ్గా అప్పుడే నేను రైల్వే
స్టేషనుకి వెళ్ళవలసి వచ్చింది.
మామూలుగా అయితే ఆ పరిస్థితుల్లో
దేవుడు ప్రత్యక్షం అవుతానన్నా దర్శనం
యివ్వను. కాని ఆ వస్తున్నది పతి
దేవుడు. నాకు వర్షం అంటే ఎంత
భయమో మావారంటే అంతకు రెట్టింపు
వణుకు.

“ఇంత వర్షంలో స్టేషను కెందుకే.
స్టేషను నుంచి ఇంటికి రాడా ఏవిటి!
మరీ చాదస్తం” మా అమ్మ భయం.
ఎంతైనా తల్లిప్రాణం.

రాకపోయినా పోవచ్చు. ఏ మొగుడి
సంగతి ఆ పెళ్ళానికే తెలుస్తుంది నాకు
చిన్నప్పటినుంచి వర్షం అంటే ఏదో
తెలీని భయం ఏర్పడబట్టికాని లేకపోతే
ఇన్నేళ్లు మావారితో కాపురం చేసిన
నా కి తుఫానాక లెక్కకాదు.

దైర్యం, చీరా కూడదీసుకు బయలు
దేరేను. నా వెర్రి కాని యీ బైములో
రిక్షా లెక్కడ దొరుకుతాయి? కను
చూపులో ఎక్కడా జనసంచారం లేదు.

ప్రళయం తరవాతి ప్రళాంతతలా
అంతా నిర్మానుష్యంగా ఉంది.

మా కాంపౌండులోఉన్న వేపచెట్టు
అమ్మవారుపూనినదానిలా ఊగితోతోంది.
అది గనక విరిగితే మా ఇల్లు చేగోలా
ముక్కలైపోతుంది.

ఎదురుగా ఉన్న కాకా హోటలు చూరు
కింద మాత్రం ఓ కుక్క చలికి
ముడుచుకొని పడుకుంది.

దూరంగా ఏదో కారు వస్తున్న
ట్టుంది.

హెడ్లైట్ల వెలుర్లో వర్షం చినుకులు
వెండి సూదుల్లా మెరుస్తూ రోడ్డుమీద
నడిచిపోతున్న ఒక పిచ్చి ముష్టిదానికి
గుచ్చుకుంటున్నాయి.

ఆ కారువాళ్ళకి నాకంటే అర్థంటు పని
తగిలిందో? లేకపోతే సినిమాలోలా

వర్షంలో షికారెళ్ళా లనిపించిందో! ఏది
ఏమైనా చెయ్యూపేను ఆపమని, నేను
ఇండియాలో ఉన్నానన్న సంగతి
మరిచిపోయి. అది ఇండియన్ కారు
లాగే - అంటే ఇండియన్ తాలూకు
కారులాగే - లేచి పోయింది.

ఇదిగో ఇలాంటప్పుడే నాకు భక్తు
లంటే పరమ అసూయ కలుగుతుంది.
వాళ్ళే భగవద్ధ్యానం చేస్తారు. నాకైతే
కార్లవాళ్ళని జనరల్గాను, ఆ కారు
వాడిని స్పెషల్గాను తిట్టాలనీ వగైరా
వెధవ ఆలోచనలు వస్తాయి.

మళ్ళీ రావడానికే అన్నట్టు వర్షం
కొంచెం తగ్గింది.

పక్క హోటలు దగ్గర ఏదో రిక్షా
ఆగింది.


“ఏయ్ రిక్షా” అని కళ్లు మూసుకుని
అరవగలిగినంత గట్టిగా అరిచేను,
యింకెవరయినా తన్నుకుపోతారన్న
భయంతో.

వచ్చింది రిక్షా.

పక్కన రిక్షా లేకపోతే ఆ రిక్షావాడ్ని
ముష్టివాడనుకుంటారు. అతను ముసలి
వాడే. కాని అందరిలా పుట్టి పెరిగి
ముసలి అయినట్టుగా కాక, పుట్టడమే
ముసలివాడుగా పుట్టినట్టున్నాడు. అతని
బట్టలు చిరగకపోయినా చిరిగినట్టే
కనిపిస్తాయి. ఎప్పుడూ ఆకలి తీరని
మనిషిలా కళ్ళల్లో కసి కాకుండా
దైన్యంతో నిలబడి ఉన్నాడు.

మీరంతా నాకు ఎంత అన్యాయం

మీరు దీనిని పట్టుకుని
కొంతవేళకు ఈ బాంబు
వెలికించి ఈ క్షణము
జిల్లా హత్య చేసుకుంటా!
నీ సంగతి త్వరగా చెప్పండి
క్షమా... !?



చేసినా తిరగబడను కాక తిరగబడను
అన్నట్టు హెల్ప్ లెస్ గా ఉంది అతని
ఎక్స్ ప్రెషన్.

అతన్ని చూస్తే బేరం చెయ్యాలనిపించలేదు. నెలాఖరైనా అతనెంత అడిగితే అంతా యిచ్చేద్దాం అనిపించింది, నాది స్వతహాగా జాలిగుండె కాక పోయినా.

“ఎక్కండమ్మా” అన్నాడు వాడు తన తడి తువ్వలుతో సీటు తుడుస్తూ. సీటు యింకొంచెం తడిసింది !

“కొంచెం వేగం పోనీ బాబూ రైలు స్టేషనుకి. చైమైపోయింది” అన్నాను అసంభవం అని తెలిసినా.

“ఏ బండి కండి ?”

చెప్పేను.

“ఆ బండి ఎప్పుడూ లేదే నండి. దానికంటే నా రిచ్చాబండే జోరుగెల్తా దండి. దాని దయవోరుగాడికి ఎండ కాస్తే ఆయాసం, చొరసం పడితే ఉబ్బసవూ నండి,” అని అభయం యిచ్చేడు.

వాడి మాటల ధోరణి నాకంత నచ్చలేదు. అనవసరంగా చొరవ చేసుకుంటున్నాడేమో అనిపించి అతని

స్థానం అతనికి తెలియచెయ్యాలని ముఖావంగా ఉన్నాను.

వర్షంకంటే గాలి ఎక్కువగా ఉన్నందువల్ల రిక్తా తొక్కలేక దిగి లాగడం ప్రారంభించేడు. ఎదురుగాలి వెనక్కి తోసేస్తోంది. వాడు ముందుకి లాగుతున్నాడు.

“తవారు గోరికి పిల్లలెంత మందండి ?” రొప్పతూనే ప్రశ్నించేడు.

“నలభై” అందా మనిపించింది. చొరవ యిస్తే నెత్తెక్కిపోతారు యీ అలగాజనం.

నా సంతాన మెంతమందో తెలుసుకున్నాక వాళ్ల చమవులు, పెళ్లిళ్లు వగైరా వివరాలన్నీ అడిగేడు.

“మీ కేటి? నీ కూతుర్లు లేడి డాక్టర్లై పోతారు.”

(అనవసర ప్రసంగం. కూతుర్లు లేడి డాక్టర్లు కాకుండా మొగ డాక్టర్లై అవుతారు ?)

అంతవరకూ అతనిమీదున్న సానుభూతి పూర్తిగా పోయింది. ఎదురుగాలీ, వీడూ యుద్ధం చెయ్యగా చెయ్యగా ఎలా గైతేనేం మెడికల్ కాలేజీదగ్గర కొచ్చేం.

ఎదురుగా బ్రిడ్జికి ఓ వంద గజాలు అటు, ఓ రెండువందల గజాలు యిటు

గోదావరిలా పారుపోంది నీరు. కొత్త వారెవరైనా ఆ బ్రిడ్జిమీంచి చూస్తే కింద ఏదో నది ఉందనీ, ఆ బ్రిడ్జి బేరేజి అనీ అనుకుంటారు.

భగవాన్ ! యీ నీట్లో రిక్తా ఎలా వెళ్తుంది ?

“ఆగాగు !” అరిచేను. ఆగేడు వాడు.

“ఇంత నీట్లో లాగలేవు. రిక్తా ఇంటికి పోనీ” అన్నాను. నా మాటల్లో వాడిమీద సానుభూతికంటే నా ప్రాణ భయంవే ఎక్కువుండేమో.

“బలేవోరే. యీ మాత్ర రానికేనా. మీకేం బయ్యం నేడు. కాపోలే కొంచెం కాళ్లు తడుస్తాయి,” అంటూ లాగడం ప్రారంభించేడు, అక్కడికి నేనేదో పొడిగా ఉన్నట్టు.

రిక్తాలోకి నీళ్లాచ్చేస్తున్నాయి. నీటి పోర్చుకి రిక్తా ఓ పక్కకి లాగేస్తోంది.

“మరండి, యీ తోవనే పెద్ద పెద్ద డాకటర్లు ఎళ్తారు. యీ దారమ్మచే జడిజి కోరటు ఉంది. స్టేటు బేంకి ఉంది. పెద్ద పెద్దోళ్లంతా యీ రోడ్డంబడే ఎళ్తారు. ఒకడైనా ఆ మునిసిపాలిటీ నంజికొడుకుని యీ మసుకొచ్చి యీ గోదారి సూ పెట్టి యిదేవిటని అడగడండి. పన్నులు డబ్బంతా తినీడవే గాని ఏ రోడ్డూ బాగు సెయ్యరు. అడిగేవోడునేడు. అంతే...”

నీపాటి బుద్ధి మునిసిపాలిటీకి ఉంటే బావుణ్ణు.

“...ఆ, ఆ, ఆగాగు. బండిలో ఆడాళ్లన్నారు,” అన్న వాడి కేకకి తలెత్తి చూసేను. ఎదురుగా బ్రహ్మ రాక్షసిలా వచ్చేస్తోంది బెంజ్ లారీ.

వీడిలా ‘ఆగాగు’ అని అరుస్తూనే ఉన్నాడు. వాడు లారీడు నీళ్లు నామీద జల్లి యూమ్మని వెళ్ళిపోయేడు.

“శ్శ ! శ్శ ! తాగుబోతు నంజి కొడుకు. ఆడోళ్లన్నారన్నా ఆగలేదు



యీనారీ నంజికొడుకులకి కళ్లు అగపడ వండి. పగలే తాగేసి బండెక్కు తారు..."

అంటున్నాడు వాడు రాత్రి తాగి నడిపితే ఫరవాలేనట్టు.

ఆ లారీ జల్లిన నీళ్ళకి నా చీరంతా బురద చుక్కల్తో ప్రింటెడ్ చీరలా ఉంది.

వాడు లారీవాణ్ణి బూతులు తిట్టడం పూర్తిచేసేసరికి వైతరణి మధ్యలో ఉంది రిక్షా. నీటిలో రోడ్డు మీదున్న గొయ్యి కనిపించక అందులో

రిక్షాచక్రం పడి, నేను కింద పడ్డంత పనైంది.

"నీట్లో గొయ్యి అగుపించనేదండి" ఎపోలెజెటిగ్గా అంటూ చక్రాన్ని బయటికి లాగే ప్రయత్నంలో మునిగిపోయేడు. ఈలోగా రేసులో ఉన్న రాజహంసలా ఒక ఫారిన్ కారు మా పక్క నుంచి దూసుకుపోయింది. అది చిమ్మిన నీటికి రిక్షావాడు పూర్తిగా తడిసి పోయేడు. వాడు అడ్డం ఉండటంవల్ల నేను బతికిపోయేను.

"నంజికొడుకు తలంచేసినాడే." బుర్రకు చుట్టిన తడి తువ్వలు తీసి, ఒళ్ళు తుడుచుకోవడం మొదలుపెట్టేడు.

"...ఇలాంటి ఎదవలమీద కోరట్లో కేసెట్టి ఆర్నెల్లు జైలు కట్టెయ్యాల నాయం ఉంటే. ఎంత కారుంటే మా తరం యిలా మాలాబోళ్ళని బురదలో జలకాలాడించేస్తాడా?"

"ని జ వే " ఈ కొట్టే ను పరధ్యాన్నంగా.

అప్పుడప్పుడే దోపాళికి సిగరెట్టునుకుని -
 ఒహాయం అంటిం మున్నూరట్ట! అప్పుట్లంటా
 దోపాళి నాడు ఇలా చూసుకోవో సిగరెట్టు
 నాళ్ల పెట్టరు సోబా!!



రాగతి
 నందరి



“...నా ఎర్రగాని అక్కడ మా తరం ఆడి మాటే సెల్లెడ్డిగాని...”

“ఎక్కడ?” ఊహల్లోంచి ఉలికిపడి బయటికొచ్చి అడిగేను.

“కోరట్టో!”

నాకు ఏమనాలో తోచలేదు. సరదా అనిపిస్తే సిసీమాకి వెళ్ళాచ్చు. సర్కసుకు వెళ్ళాచ్చు. కాని వీడికి యీ కోర్టు పిచ్చేవిటో!!

“...ఇక్కడా ఆడి ఆటే సెల్లెడ్డి. అక్కడా ఆడి మాటే సెల్లెడ్డి. నానే కార్టో ఎల్లా ఆడిమీదికి నీళ్లు మళ్ళించేసి ఆడికి వారంరోజులు ఊష్టం తెప్పించేసి నానని బోధించి కోరట్టి నమ్మించేసి తప్పుడు కేసెట్టినందుకు నాకే జుల్మానో, జైలో ఏయించేస్తాడు....” మధ్యలో ఆయాసం తీర్చుకోవడానికి ఆగేడు. చక్రం గోతిలోంచి బయట కొచ్చేసింది కూడా.

“అంత అన్యాయవా?” అడ క్కుండా ఉండలేకపోయేను.

“అన్యాయవా? అన్యాయంన్నరా? కోరట్టోనే అన్నమాటేటి? నోకంలో గొప్పోడిమాట సెల్లెని సోదేది? అందుకే అన్నారు తప్పుడుపని పెద్దోళ్లు చేస్తే పేమా, సిన్నోళ్లు సేస్తే రంకూ

అని. అంతెందుకు. నానూ, తరం ఓ సావు కెళ్తాం. సిగరెట్టు పెట్టో - శ్శీ. శ్శీ. మీరు ఆడోరు. సిగరెట్టు పెట్టె, బీదీకట్టా ఎందుగ్గిని సబ్బు బిళ్ళో, సెంటు నూనో అడుగుదాం. నాది కేష్ బేరం, మీరు అరువు అడగండి. ఇద్దరం ఒకే పార్లెం. సాపోడు నానిచ్చి డబ్బు పుచ్చుకోకుండా ముందుగా మీకు అరువు యియ్యకపోతే యిదిగో యీ సెవి తెగ్గోసుకుంటా?.....”

మేము రైలు స్టేషను చేరేసరికి రంగం ప్రయాణం అంత పనైంది.

ఈలోగా మరో జల్లు వచ్చింది.

స్టేషనుముందు తాగి పారేసిన బీరు సీసాల్లా పది ఖాళీ రిక్నాలు అడ్డదిడ్డంగా ఉన్నాయి. వాటి పక్కనున్న రెండు టాక్సీల్లోనూ ఒకదాన్లో డ్రైవరు పది బీరుసీసాలు పట్టేసినవాడిలా నిద్ర పోతున్నాడు.

థర్డ్ క్లాస్ - తప్పు. తప్పు - సెకండు క్లాసు పాసింజరు హాల్ కమ్ బుకింగ్ స్టేషన్లో టికెట్లూ, సిగరెట్లు, టీ, పుస్తకాలు కొనుక్కోవచ్చును.

ముష్టి ఎత్తుకోవచ్చును.

స్తలం దొరికితే పడుకోవచ్చును.

రిక్నాలవాళ్ళూ, కుష్టు కుక్కలూ,

ముష్టివాళ్ళూ, పేసెంజర్లు తడిసిన కాకుల్లా చలికి వణుకుతూ చెదురు బొదురుగా కూర్చున్నారు.

టీ స్టాలువాడు ఒక్కడే. వెచ్చగా వున్నాడు.

స్టేషనులోకి వెళ్ళి హాండ్ బేగ్ తెరిచేను. పావలా చిల్లరా, పది రూపాయల నోటు ఉన్నాయి.

“ఎంత?” రిక్నావాడి నడిగేను.

“మీ దయండి” అని నాకు దయ లేదని గ్రహించో, భయపడో “రూపాయిప్పించండి” అన్నాడు.

మామూలుగా అయితే మా ఇంటి నుంచి స్టేషనుకి ఛార్జీ ముప్పావలే.

ఈ వరదలో రిక్నావాడు పావలానే ఎక్కువడగడం, ముప్పావలా తక్కువ అడిగినట్టే.

“అంతెందుకయ్యా” అనబోయింది నాలోని మిడిల్ క్లాస్ మహిళ. “ఆవిడ్ని నోర్మయ్” అన్నాడు నాలో దయగల ఆడమానవుడు. (మానవుడికి శ్రీ లింగం తట్టడం లేదు)

పదిరూపాయల నోటు మార్చాలి.

నేను సిగరెట్టు కాల్చును. ‘టీ’ తాగాలని ఉన్నా ఆ తక్కువరకం స్టాల్లో నేను తాగకూడదు. మా వారికి ప్రమోషన్ వచ్చిన దగ్గర్నుంచి పుస్తకాలు తాహతు పోయింది. (అది వేరే కథ లెండి)

ఈ వర్షంలో పది పైసల వక్కపొడి కొని పదిరూపాయల నోటుకి చిల్లర ఇమ్మంటే ఆ షాక్కి దుకాణంవాడు ఏమైనా చెయ్యొచ్చు.

నోటు మార్చే బాధ్యత తప్పించు కోవాలి. అదేం అంత కష్టమనిపించలేదు. నేను పుట్టించని చిల్లర రిక్నావాడెలా పుట్టిస్తాడో ఆలోచించకుండా (నిజం చెప్పాలంటే ఆలోచించే)

“సరే తీసుకో” అంటూ నోటు అందించేను. రాజుకూతుర్ని దాసిది

యువ దీపావ? ప్రత్యేక సంచిక

అందుకున్నట్టు భక్తితో భద్రతలో
అందుకున్నాడు నోటుని.

“ఉండండి, బీడికట్ట కొంటే నిల్ల
రిస్తాడు” అంటూ సిగరెట్టు షాపు దగ్గరికి
వెళ్ళేడు.

షాపువాడూ, వీడూ కలిసి బూతులే
తిట్టుకున్నారో, భక్తిగీతాలే పాడేరో
తెలీదు కాని రెండు నిమిషాల్లో తిరిగి
చ్చేడు వాడు. బాబుగారి కొడుకుని
బండ్లోతు ఎత్తుకున్నట్టు యీ మారూ
ఆ నోటుని భద్రంగానే పట్టుకున్నాడు
గాని, దానిమీద వాడికి కొంత భక్తి
తగ్గినట్టుంది


“సెల్లదంటండి - నూనె మరక
అయిందిట.”

రిక్సావాడి మాట ఆ దేవుడెరుగు.
ప్లాట్ ఫారం టికెట్ కొనడానికైనా
చిల్లర కావాలి.

యీలోగా రైలుకి గంట కొట్టడం,
స్టేషను దగ్గర కొత్త ఫియట్ కారాగడం
ఒక్కసారే జరిగేయి. కారు వర్షానికి
కడిగినట్టే మిలమిల మెరుస్తోంది. అంత
తొందరలోనూ నేను దానివైపు చూడ
కుండా ఉండలేకపోయేను. మరో క్షణం
చూసేక కెవ్వుమని అరుద్దామనిపిం
చింది, ఆ కారు స్టీరింగు దగ్గర్నుంచి
పులిలా దిగుతున్న మావార్ని చూడ
గానే. అవసరమైతే ఆయన దూది పులిలా
మెత్తగా ఉండగలరు. కాని ఎప్పుడూ
పులిలాగే కనిపిస్తారు నాకు.

ఆ కారు మాది కాదు.

నాకూ, పిల్లలకీ అన్యాయంచేసి
కొత్తకారు కొనెయ్యలేదుకదా యీయన!
ఆయన సంగతి మీకు తెలీదు. ఓసారి
ఒక సర్కసు ఏనుగుని బేరమాడేరు,



నూనె ధర ముందు
యివే చౌకని పించింది వదినా!!

దానికి గడ్డి పెట్టడానికి డబ్బెక్క-డ్నుంచి
వస్తుందని ఆలోచించకుండా.

పులి దగ్గరకొచ్చింది. నవ్వుతూనే
ఉంది.

అసలు పులి దెబ్బ కొట్టేటప్పుడు
నవ్వుతుందో, ఏడుస్తుందో తెలీదుకాని,
మావారు మాత్రం నవ్వుతారు.

“రైల్లో వస్తానని కార్లో వచ్చేరేం?”
అడిగేను ‘కారెవరిది?’ అనడగడానికి
ధైర్యం చాలక.

“రైలుకి కేష్ పెట్టాలి. శర్మగాడు
కారు ఎరువిచ్చేడు. బంక్ వాడు
పెట్రోలు అరువిస్తాడు... ఏవిటది?”
అంతవరకు నోటు ఒక చివర నేను,
రెండో చివర రిక్సావాడు పట్టుకునే
ఉన్నాం. ఆయనంటే నాకు భక్తి
మాటెలా ఉన్నా భయంలేదని ఎవరన
గలరు!

“నామీదో కథ చెప్పి ఇతని దగ్గర
పదిరూపాయలు పీకుతున్నా వే(విడి)?”
మళ్ళీ అతనే అన్నాడు.

రిక్సావాడే “చిల్లర కథ” అంతా
చేప్పేడు.

కథ విని “నాస్సెన్స్” అన్నా
రాయన!

ఆ “నాస్సెన్స్”కి అర్థం నాకర్థం
అవలేదు.

“ఈ నోటు చెల్లదన్న వెధవెవరు?”
నోటు లాక్కొని పులి అడిగేరు.

హమ్మయ్య! ఆ మాట నేనన్నేడు !!

పులి నోటు పట్టుకొని దుకాణం
దగ్గర కెళ్ళింది.

అంతవరకూ కొత్తకారుని దేవకన్యని
చూస్తున్నట్టు చూస్తున్న షాపువాడు
అందులోంచి దిగి తన దగ్గరకొచ్చిన
“ఆయన” వేపు చూసేడు.

నోటు షాపువాడి మీదికి విసిరి “ఓ
గోల్డ్ ఫేక్ ఫిల్టరు” అన్నారు దూది
పులిలా నవ్వుతూ ఆయన.

ఆయన అడిగింది ఒక సిగరెట్టో,
సిగరెట్టు పెట్టో తెలీని షాపువాడు ఒక
సిగరెట్టు పెట్టె, మిగతా డబ్బు యిచ్చి
మేము అతన్ని వదిలేక నోటు పెట్టెలో
పడేసుకున్నాడు.